



„Еиџбу аџеиџш азы ашыаџа“

Аџынчратә џшыгара

Аџсни Цхинвалтәи арегион/Аахытц Уаџстәылеи ирықәынхо
ауааџсыра аџара аиуразы ирымоу алшара арџиара

Қарт

2018 шықәса

Ахқэа

Аполитикатэ хықэкқэа	3
Ахатэ бызшэала ацара аиура алшара аиқэыршэара	4
Апсуа бызшэа ахьчарей арфеиарей	6
Ацара асистема аеалархэра алшара арфеиарей армариарей	7
Қырттэыла иреихазоу ацарануртақэа рталарей ацара анагзарей апроцесс армариарей ацара бзиа аиура алшарей	8
I. Уажэтэи атагылазаашья	8
II. Зымсапцгара ргэыитоу аитакрақэа	9
Жэларбжыаратэ ацаратэ программақэа реалархэрей ахэанырцэ ацара анагзарэзы иашьяшэалоу амеханизмқэеи апроцедурақэеи реифекаара/рымариарей	12
I. Ауафы иоуз иреихазоу ацара азхацара	12
II. Имсапцгаоу аитакрақэеи ацара азхацара апроцедура армариарей	12
III. Жэларбжыаратэ ацаратэ программақэа рылахэызаара	13
IV. Ахэанырцэка адэыкэлара	15
Азанааттэ ацара аиуреи аквафикация аибуьтэрей ацхраара	17
Ацарадырратцааратэ усеицура ацхраара	20
Аихшьяала	21

Аполитикатэ хықэккэа

Ишэыдаагало атынчратэ ңшыгара «Еиңбу аңеиңш азы ашыаға» - Аңсни Цхинвалтэи арегион /Аахыц Уаңстэылеи ирықэынхо ауааңсыра ацара аиура алшара рзацарей рзымариарей, ааазаракэа зегы рғы ацара аиура арманшэаларей, атэыла аонутқа, иара убас, ахэаанырцэгы ацара бзиа аиуреи ахырхартала Қырттэыла аихабыра имоаңырго аполитикей урт рызнейшыей аанарңшуеит.

Ацара аиура ацхраара - Қырттэыла аихабыра 2016 – 2020 шықэскэа рзы еикэдыршэаз аихабыратэ программа «Ахақэитра, аңиара лас, мышхэыбазара» ахадаратэ хырхартакэа иреиуп. Қырттэыла аихабыра акрызцазкэа ауснагзатэкэа моаңыргоит ахатабзиарей, аманшэаларей, аинклиузией рахь зхы рхоу ацаратэ система ахэаакэа иртагзаны, аңар иахэтоу адыррей аңышэеи роурц азыхэан.

Аикэытхаратэ цэахэа нақ-аақ инхо аңар роуп хаңхыака еицынхаша, иаку аңеиңш аикэыршэара апроцесс зэалазырхэыша. Убри акынтэ, урт рразки, рцарей, рмышхэыбазарей хшыошыштра чыда азутэуп. Аңсни Цхинвалтэи арегион/Аахыц Уаңстэылеи ирықэынхо аңар хаамтазтэи, жэларабжыратэ стандарткэа ирышыашэалоу ацара аиура чыдала иазфэлымхауп. Убри акынтэ, зызбахэы хэоу арегионкэа ирықэынхо ауааңсыра ацара аиура рзыманшэалара иазку Қырттэыла аихабыра рышыгара «Еиңбу аңеиңш азы ашыаға», ишиашоу аңар ринтерескэеи ртахракэеи ирыдхэалоуп.

Иакымкэа апроблемакэа рымшала, Аңсни Цхинвалтэи арегион/Аахыц Уаңстэылеи ирықэынхо ауааңсыра ацара бзиа аиура рцэыуадафуп. Абарт апроблемакэа ирылукааратэы икоуп ахатэ бызшэала ацара алшара аңкра. Ари аганахыала чыдала атагылазашыа цэгьоуп Галтэи араион ағы, ари араион икэынхо ақыртуаа рзинкэа ладыркэеит.

Аңсни Цхинвалтэи арегион/Аахыц Уаңстэылеи рцарануртакэа Қырттэыла азақан ала иазңхыагэадоу авторизация иахымсыцт. Убри акынтэ, зызбахэы хэоу ацарануртакэа Болониятэи апроцесс иалахэым, урт ркны имоаңысуа ацаратэ процесс хаамтазтэи жэларабжыратэ стандарткэа ирышыашэалам. Убри амшала, зызбахэы хэоу арегионкэа рғы икоу ацарануртакэа ирылгаз ауааңсыра, жэларабжыратэ ганахыала, изакэаным ацаратэ документкэа роуп ирымоу, жэларабжыратэ ацаратэ программакэа рылахэызаара рылшом.

Ас еиңш икоу атагылазашыа Аңсни Цхинвалтэи арегион/Аахыц Уаңстэылеи ирықэынхо ауааңсыра ироуа ацара ахатабзиара ианыңшуеит, ихараку астандарткэа ирышыашэалоу хаамтазтэи ацара аиурағы ирңырхагоуп. Убри акынтэ, ахэынтқарра, зызбахэы хэоу арегионкэа ирықэынхо ауааңсыра атахра чыдакэа шыроу иазңхыагэатаны, ари апроблема чыдала иазнейны, арт ауаа ачыда тагылазашыақэеи апрограмакэеи рыднагалоит. Ари азнейшыа ала иазңхыагэадоуп ацара ааазаракэа зегы рхархэарей ацара бзиа аиуреи алшара аикэыршэара атэыла аонутқа, иара убас, антыцгы.

Қырттэыла аихабыра рызнейшыей рхэаңшырей шыақэгылоуп ауааы ихы дақэитны азбара адкыларазы имоу азини, еикароу алшарақэеи, атэылауафратэ зинейкарей, акультуратэ чыдарақэа

пату рыкэцарей апринципкәа рышьбата ала. Ари азнейшьа, Аҕһни Цхинвалтэи арегион/Аахыт Уаҕһстэылеи ирыкэынхо ауааҕһсыра акәҕиара аиуреи, рылшарақәа рхархэаразы иатаху атара аиуреи, агэыртқәыл арҕиарей аҕы ирыцхрауеит.

Иара убас, Қырттэыла аиҕабыра рзы зегы реиҕа зцакы дуу хасабтэуп **Қырттэыла аконституция ала аобатэи ахэынтқарратэ бызшэас иазхацоу аҕһсуа бызшэа ахьчара.** Уи ала иазҕһыагэатоуп абызшэа атарей адыррей ацхраарей, иара убас, аҕһсуа бызшэеи, амилаттэ чыдарақәеи, акультуреи рытцаарей рырҕиарей.

Зызбахэы хэоу азнейшьа Қырттэыла аиҕабыра имоаҕырго айнааларей алахэызарей аполитика иатанакэеит, иара убас, аҕһсуа жэл аркны агэрагара аиташьақэыргылара аганахьала зцакы дуу хырхартоуп.

Убри акынтэ, Қырттэыла аиҕабыра чыдала иазҕһлымхауп Аҕһни Цхинвалтэи арегион Аахыт Уаҕһстэылеи ирыкэынхо ауааҕһсыра цака еикэыҕһыацоу атагылазаашьақәа рзейкэыршэара:

- **ахатэ бызшэала атара аиура алшара аиқэыршэара;**
- **аҕһсуа бызшэа ахьчарей арҕиарей;**
- **ацаратэ система аҕалархэра алшара арҕиарей армариарей;**
- **Қырттэыла ирейхазоу ацаратэ усбартақәа рталарей атара анагзара армариарей, атара бзиа аиура алшара аиқэыршэара;**
- **жэл арбжьаратэ ацаратэ программақәа рхархэарей ахэаанырцэ атара анагзарей азы иашьашэалоу амеханизмқәеи апроцедурақәеи раҕһцара/рымариара;**
- **азанааттэ атара аиуреи акавалификация аиҕьтэрей ацхраара;**
- **ацарадырратцааратэ усура ацхраара.**

Ахатэ бызшэала атара аиура алшара аиқэыршэара

1990-тэи ашықәсқәа рзы аиҕагылара калаанза, Галтэи араион аҕы 58 школ икан, урт ркынтэи 52 школ ркны ахэычқәа рхатэ бызшэала, ақыртшэала атара ртон. Аибашьра ашьтахь 31 школ мацара аанхеит, 2017 шықәсазы урт ркынтэи школк дыркит.

1994 шықәса инаркны 2015 шықәсанза, ашколқәа зегы рҕы, ақыртуа бызшэа ацынхэрас, хэычы-хэычла аурыс бызшэа алартэара иаҕын. 2015 шықәсазы, ақыртуа бызшэала атара ахьыртцоз Галтэи «Цакатэи азона» иатанакәа 11 школ рҕы, аицбыратэ 4 класс аурыс бызшэахы иаргеит. 2016 шықәсазы аурыс бызшэала атара иалагеит 5-тэи 6-тэи аклассқәа рцаоцэагы. Де-факто анапхгара рхатарнакцәа ишырхэаз ала, есышықәса, анаоһтэи акласс цыҕһыаза, аурыс бызшэала атара иалагоит (2018 шықәсазы 7-тэи акласс, уб.егь.).

Ақыртуа бызшэала атара икэитымуп Галтэи араион аҕы икоу ашколнзатэи усбартақәа зегы рҕы.

Цхинвалтэи арегион/Аахыт Уаҕһстэыла иатанакәа Ахалгори араион икэынхо ақыртуаагы рхатэ бызшэала атара алшара рымам. Де-факто анапхгара ахатарнакцәа ишаарыцхаз ала, 2017 - 2018

атаратэ ашықәс инаркны, арегион ағы иказ, ақыртуа школкәа зеггы рғы аурыс бызшәала атара иалагеит (6 школк).

Хымҕада иазгәататәуп, ақыртуа бызшәала атара ақәитымтәра ахатэ бызшәала атара аиура азин мацара акәзам изыдхәалоу, арт арегионкәа ирықэынхо ақыртуаа атара аиуразы ирымаз алшара зацэы рцэызит, избанзар, Галтәи араиони Ахалгории ирықэынхо арцащәеи, ацащәеи, урт ртаацәеи реихара аурыс бызшәа рыздырзом, урт рзы ақыртуа бызшәоуп ахатэ бызшәас икоу.

Ас еиңш икоу атагылазашыағы, Гали Ахалгори ирықэынхо ауаапсыра ацхыраара чыда ртахуп, ахатэ бызшәала атара аиура азини ақыртуа бызшәа ахьчарей ухәа, урт рзинкәа рыхьчара аикәыршәара аганахьала.

Қыртгәыла аиҳабыра, иашьашәалоу жәларбжьаратэ форумкәеи аформаткәеи зеггы рғы, Женеватәи жәларбжьаратэ еиңцәажәарақәа рформатгы уахь иналатцаны, еснагь азцаара иқәдыргылоит ахатэ бызшәала атара аиура аикәыршәара иазкны.

Ахатэ бызшәала атара аиура алшара аикәыршәара

Ақыртуа аган жәларбжьаратэ партниорцәеи аиңкаарақәеи ркны интенсивла аусеицура иаңуп, ганкахьала, уажәазы Гали Ахалгории имәағысуа апроцесс раанкыларей атыңантәи ауаапсыра рхатэ бызшәала атара алшара рытаразы жәларбжьаратэ форматкәа рхархәарала жәларбжьаратэ ҕазышәара аизырхарей, егы аганахьала – атыңантәи ауаапсыра рзы, рхатэ бызшәала атара азин, жәларбжьаратэ азхатара змоу азин ахасаб ала, ахьчарей арҕәҕарей, иара убас, ари ахырхартала икоу жәларбжьаратэ ағышәа аилкаарей алартцәарей азыхәан.

Ахатэ бызшәала атара азин, ауааы ишьаҕанкылатэ зин ахасабала аарҕьшрей аикәыршәарей амзызла, Қыртгәыла аиҳабыра аус рыцызуа апартниор жәларбжьаратэ еиңкаарақәа (ЕАР ахәычкәа рфонди Европа ахеилаки уахь инрылатцаны), имәағыргоит ө-ганклатәи (ақыртуа - ағысуа) атаратэ визиткәа еиуеиңшым ахәынтқаррақәа рахь (иаххәап, Испания, Британия, уб.егь.). Зызбахәы хәоу авизиткәа ирылтшәаны иаарҕьшу иреиңбу жәларбжьаратэ ағышәа ала даҕазнык ишьакәырҕәҕәоуп ахатэ бызшәала атара азин, ари азцаара иалацәажәоит Женеватәи жәларбжьаратэ дискуссиякәа рформат ахәақәа иртагзаны.

Абри аҕазышәара ала иазҕыагәатоуп Ағысны егырт араионкәа рғы икоу азеиңш атаратэ усбартақәа рғы (иаххәап, ағысуа школкәа иртоу ағысуа хәычкәа рзы) азеиңш атаратэ стандарткәа реиңгәтәрей ахатэ бызшәала атара алшара артбаарей. Аха, арака иазгәататәуп, Галтәи араион ашколкәа иреиңшымкәа, ағысышәалей, аерман бызшәеи, аурыс бызшәеи рыла атаратэ процесс ахымәағысуа егырт ашколкәа рғы ари аганахьала аҕкрақәа шықам.

Гали Ахалгории инхо ауаапсыра ақыртуа бызшәала атара рылшарц азыхәан, Қыртгәыла анапхгара, хаҕыакаағы рхы иадырхәоит урт рнапағы икоу аполитикатәи, адипломатиятәи, апрактикатәи, азинтәи механизмкәа.

Зызбахәы хәоу аҕазышәара хықәкыс иамоуп аҕкрақәа рцынхәрас аконструктивтә азнеишьа ахархәара аикәыршәарей, алшара ғычкәа ралартцәарей, ацащәа зеггы рхатэ бызшәала атара аганахьала ирымоу алшара аиңгәтәрей.

Аңсуа бызшәа ахьчарей арҕиарей

Қырттэыла аконституция ала ихәаакэтоу аңхыкэрақәа иазпұхьагәатаны, Қырттэыла аихабыра хықәкыс ирымоуп аңсуа бызшәа, афбатэи ахэынтқарратэ бызшәа ахасабала, ахьчарей аҕиара ацхраарей. Иахьазы Қырттэыла аихабыра, Аңсны ацакырадгьыл аҕы ари ахықәкы анагзара шрылымшогы, атэыла анапхгара аңсуа бызшәа ахьчарей арҕиарей ахырхартала иакымкәа ауснагзатәкәа мөапұргоит. Ари аганахьала, ахадаратэ хырхартәкәа ирейуп Қырттэыла анапхгара изхылапұшуа ацакырадгьыл аҕы икоу ацаратэ усбартақәа рҕы аңсуа бызшәа аларцәарей ари абызшәа атцаара ацхраарей.

Қарті арегионқәеи рҕы икоу 6 школк рҕы аңсуа бызшәа ацара иаҕуп. 2017 шықәса алағамтазы аңсуа бызшәа ацаратэ классқәа аадыртит. Батымтэи 14-тэи ашколи Хелвачаури амуниципалитет иатанакәа Пҕерия ақыта абжаратэ школи ркны. Арт арегионқәа ирықәынхо ауаапұсыра реиҳара ипұсуаауп, аха аңсуа бызшәа рцар рылшоит изтаху ауаапұсыра зегьы. Жапұхьака, аңсуа бызшәа аҕиара ацхраара амзызла, ауаапұсыра ринтересқәа иазпұхьагәатаны, абри абыза аклассқәа аадыртраны икоуп егьырт абжаратэ школкәа рҕы.

Қырттэыла аихабыра, аңсуа бызшәа ахьчарей арҕиарей иазку уажәтэи ахэынтқарратэ политика иаха иртбааны, иаха ихараку афазарашка ашьтыхра ргэиытоуп.

Аңсуа бызшәа аҕиара ацхраара амзызла, 2017 шықәсазы еикәыршәан ахэынтқарратэ программа чыда, уи аңсуа бызшәеи акультуреи рыхьчарей, иара убас, ари азцаара иадхәаланы ақыртуа - аңсуа усеицура ацхраарей иазкуп.

Зызбахәы хәоу апрограмма ахәаакәа иртагзаны, Қырттэыла ацарей ацарадыррей рминистррей Айнааларей атэылауафратэ аикарарей рызцаарақәа рзы Қырттэыла ахэынтқарратэ министр иаппарати 2017 шықәса жьтаара 27 рзы, аңсуа бызшәа амш аҕны, аусеицура а меморандум рыбжартеит, уи хықәкыс иамоуп:

Аңсуа бызшәа ахьчара ахэынтқарратэ программа

- аңсуа бызшәа ахьчарей арҕиарей, аңсуа бызшәа азыргарей, ақыртуа - аңсуа еизыказаашьақәа реиташьақәыргылара ацхраарей;
- аңсуа бызшәа ацарей, атцаарей, аикәырхарей, арҕиарей амзызла, ацарадырратцааратэ усуреи, аңсуа бызшәа аспециатистцәеи, иара убас, ақыртуа - аңсуа еизыказаашьақәеи ирыцхрааша аидеиақәеи апұшыгарақәеи рыдгылара;
- ирейхазоу ацаратэи ацарадырратцааратэи усбартақәа рыла аңсуа бызшәа ацарей атцаарей иазку апрокектқәа рынагзарей аңсуа бызшәа атцаара иазку ацарадырратэ усура амөапұгарей аҕы ацхыраара рытарей, аңсуа бызшәа аспециалистцәа рыдгыларей;
- аңсуа бызшәа ахьчарей арҕиарей азцаарақәа рзы аус зуа ақыртуеи аңсуеи специалистцәеи азанааттэ гәыпқәеи русеицурей, агәрейбагара аиташьақәыргылара иазку апрокектқәа рымөапұгарей ацхраара; аңсуа бызшәала еиуеипұшым атыжымтақәеи, апубликациакәеи, арадио – ателедырратарақәеи рырмазеира ацхраара.

Ахэынтқарратэ программа ацаратэи ацарадырратцааратэи усбартақэа зеггы алшара рнатоит аинтерес зцоу апышыгарақэа нырагзаразы. Апыара рзоурышытуеит апысуа бызшэа ацарей, апысуа бызшэеи акультуреи рытцаарей, апысуа бызшэа ахычарей арфеиарей иазку ацарадырратцааратэ усуреи, апысуа бызшэа аспециалистцеа разыкатарей, иара убас, ақыртуа - апысуа диалогии аусеицуреи иазку апроеткэа. Иаххэап, апрограма ахэаақэа иртагзаны, Иуане Цывахишвили ихыз зху Қарттэи ахэынтқарратэ университет абазафэи еифыркаауеит **апысуа бызшэеи акультуреи ринститут**.

Ацаратэ система ахархэара алшара айытэрей армариарей

Қырттэыла айхабыра хықэыс ирымоуп Апысни Цхинвалтэи арегион/Аахытц Уапыстэылеи ирықэынхо ауаапысыра ацара ааазарақэа зеггы рхархэарей ацара аиуреи алшара рзейкэыршэарей рзымариарей.

Қырттэыла айхабыра рыпышыгара ала, Апысни Цхинвалтэи арегион Аахытц Уапыстэылеи ирықэынхо, Қырттэыла атэылауафрей анейтралтэ документкэеи змоу ауаапысырагы, **хаталатэи аномеркэа рышыата ала, ашколнзатэи, азеиыши, ирейхазоуи, азанааттэи ацара роур рылшоит**.

Лымкаала, Апысни Цхинвалтэи арегион/Аахытц Уапыстэылеи ирықэынхо ауаапысыра ахэынтқарратэ мацзурақэа рхархэара рылшарц азыхэан, амч аиуеит «**аиндивидуалтэ номер**» (хыпыхыака – хаталатэи аномер) астатус - нейтралтэ механизм.

Ацара ааазарақэа зеггы рхархэара хаталатэи аномеркэа рыла

Ауафэи ихатары шыакэдыргылоит уи ибиометриатэ дырракэеи (абиометриатэ фототыхымта) иара имоу адокументкэеи реилыргара ашыата ала, уи ашытахы ауафэи ианаршыоит хаталатэи аномер, уи ихычазаауеит иашыашэалоу аелектронтэ системафэи, насгы, хыпыхыака, еиуеиышым аматцзуаркэа рхархэара аан, абиометриатэ дырракэа ирываргыланы, зызбахэы хэоу аномергы ашыата ала, ауафэи ихатары шыакэдыргылоит.

Хаталатэи аномер ала арегистрация иаанагом ауафэи итэылауафэра ашыакэыргылары ма атэылауафэра ианашыара. Уаанза иказ арегуляциякэеи апрактикеи ирейышымыкэа, хаталатэи аномер ала арегистрация иахысыз ауафэи, изакэызаалак документк цэырымгакэа, еиуеиышым ахэынтқарратэ мацзурақэа ихы иаирхэар илшоит. Убри афынтэ, зызбахэы хэоу апышыгара абзоурала, Апысни Цхинвалтэи арегион Аахытц Уапыстэылеи ирықэынхо ауаапысыра ацаратэ система аеалархэрей еиуеиышым ахэынтқарратэ мацзурақэа рхархэарей рзымариахоит, иаххэап:

- **ашколнзатэи аазаратэ ахэынтқарратэ усбартақэа рфэи аелектронтэ регистрацией хаталатэи ашколнзатэи усбартақэа рталарей;**
- **азеиыш ацаратэ ахэынтқарратэ усбартақэа рфэи аелектронтэ регистрацией хаталатэи ашколкэа рталарей;**
- **иаку амилаттэ пышышэарақэа рзы аелектронтэ регистрацией Қырттэыла икоу ирейхазоу ацаратэ усбартақэа рталарей, 1+4 апрограма алагы;**

- азанааттэ ацаратэ программақәа рзы аелектронтэ регистрацией азанааттэ ацаратэ усбартақәа рталарей;
- жэләрбжьаратэ ацаратэ центр ағы аелектронтэ регистрацией ахэаанырцэ ацаразы аңара ахэарей;
- ацаратэ-ацарадырратцааратэ грантқәа раиура;
- ашкол ашьтахьтэй ацара аиуразы ағезыкацаратэ центр аталара.

Қырттэыла ирейхазоу ацаратэ усбартақәа рталарей, ацара анагзара апроцесс армариарей, ацара бзиа аиура алшарей

I. Уажэтэй атагылазашья

Аетникатэ аицара ахатарнакцәа Қырттэыла ирейхазоу ацараиуртақәа рталарей ацарей апроцедурақәа рзымариара амзызла, 2009 шықәса абцаразы, Қырттэыла аихабыра, «Ирейхазоу ацара иазку» Қырттэыла азакәан ашка аңсахрақәа аларгалейт, убри ашьата ала, аетникатэ аицара ахатарнакцәа ирзышьақәыргылан ирмариоу асистемала аталаратэ „1+4“ **амеханизми, аквотақәа рсистемей.** Лымкаала, ацара ахатабзиара аиңьтэра амилаттэ центр ала ихэаакэцаз атыңқәа ирылагзаны, ирейхазоу ацаратэ усбартақәа ируалуп иаку амилаттэ ңышэарақәа ирылагзаны, аерман бызшәей азербайцән бызшәей, **2016 - 2017 шықәса инаркны аңсуа бызшәей ауаңс бызшәей рыла** азеиңш гэырцкәыл азы аңышэара зтиуа абитуриентцәа ихэаакэцоу атыңқәа ркынтэй 10% рзалхра. Абитуриентцәа, зызбахэы хэоу аңышэара ашьата ала, ацара нарыгзар рылшоит, аха уаанза урт иахысроуп ақыртуа бызшәазы ағезыкацара иазку ацаратэ программа. Иара убас, абитуриентцәа, **аңсуа бызшәала, ма ауаңс бызшәала аңышэара зацэык - азеиңш гэырцкәыл азы аңышэара** итины, ирейхазоу ацараиурта италар рылшоит. Егьырт абитуриентцәа зегы, ирейхазоу ацараиурта италарц азыхәан, 4 ңышэарак ртиироуп. Ирмариоу аңкарала ирейхазоу ацараиуртақәа ирталаз аетникатэ аицара ахатарнакцәа иахысроуп ақыртуа бызшәағы ағезыкацара иазку ацаратэ программа (1+4). Шықәсыктэй апрограма кәеиарала иахысыз астудентцәа ацара нарыгзар рылшоит аханатэ иалырхыз афакультетқәа рғы. 1+4 апрограма ахэаакәа иртагзаны, Қырттэыла аихабыра, аңсуа бызшәала, ма ауаңс бызшәала аңышэара зацэык - азеиңш гэырцкәыл азы аңышэара итины, ирейхазоу ацараиурта аталара азин зауз астудентцәа есышықәса аңара рзоурышьтуейт ақыртуа бызшәағы ағезыкацара иазку ацаратэ программа ахысразы.

Аңсни Цхинвалтэй арегион/Аахыц Уаңстэылей икоу ауниверситетқәа рстудентцәа Қырттэыла егы ацакырадгыл ағы икоу ацаратэ усбартақәа рахь аиасра ртаххар, урт ахэынтқарра акынтэ ироуейт рцара ахэңса наза, иара убас, **аңышэарақәа мтиикәа, иашьашәалоу ауниверситет италоит.**

Уи адаггы, есышықәса, ахэынтқарра акынтэ ацара ахэңса наза роуейт Аңсни Цхинвалтэй арегион/Аахыц Уаңстэылей ирықәынхо, аңышэарақәа рыңшыбаггы итины Қырттэыла ирейхазоу ацараиуртақәа ирталаз **1500ык астудентцәа.** Бжеихарала, урт Гали Ахалгори араионқәа ирықәынхо астудентцәа роуп.

Аха, Аҕсни Цхинвалтэи арегион/Аахыц Уаҕстэылеи ркны уажэгы амч амоуп ажэйтэ атаратэ система, уака ашколхэычкэа 11 класс ауп изылго, ари асистема жэләрбжьаратэ стандарткэа ирышьашэалам. Иара убас, абарт арегионкэа рфы иалартэоу атара аметодкэагы жэләрбжьаратэ атаратэ қыпшылары иашьашэалам, зызбахэы хэоу арегионкэа рфы атащы изыманшэалоу атаратэ процесс, аинклиузивтэ атара ухэа, акрызцазкэа хаамтазтэи апрактика алартэара амам. Абри зегы амшала, абарт арегионкэа ршколхэычкэа аконкуренция алшара рызташа атагылазашьақәа рзейкэыршэам.

Даға проблемақәакгы икоуп. Аҕсни Цхинвалтэи арегион/Аахыц Уаҕстэылеи атара ашара иазпхьагэатаны иухэозар, атаратэ процесс ағы аҕсуа бызшэеи ауаҕс бызшэеи иахэтоу хшышыштра ахрымам амшала, аҕсуеи ауаҕси абитуриентцаа аҕсуеи ауаҕси бызшэакэа рахь еитагоу, азеипш гэырткэыл азы аҕышэаразы иказшьарбагоу атерминкэа злоу атест атира рцэыуадаоуп. Убри акынтэ, 1+4 апрограма зхы иазырхэар зтаху аҕсуеи ауаҕси студентцаа рацэам

Иреихазоу атара апрограмакэа ранализ лабфаба аанартышит Аҕсны арегион икэынхо атащэа иаку амилаттэ ҕышэарақәа рытира шырцэыуадаоу. Иара убас, Аҕсни Цхинвалтэи арегион/Аахыц Уаҕстэылеи ркны атара ашарей Галтэи араион ағы ахатэ бызшэала атара ақэитымтэрей амшала, иаку амилаттэ ҕышэарақәа рзы ағазыцакарагы уадаоheit.

Ас еипш икоу атагылазашьағы атакы чыда аиуеит **Аҕсни Цхинвалтэи арегион/Аахыц Уаҕстэылеи ирықэынхо, Галтэи Ахалгортэи араионкэа руааҕсырагы уахь инрылацаны, Қырттэыла иреихазоу ацарануртакэа рталара аганахьала ирымоу алшарақәа реиҕтэра азцаара.** Убри акынтэ, Қырттэыла аихабыра, иреихазоу атара аиура алшара аикэыршэаразы, иахэтоу ауснагзатэкэа мшаҕыргоит.

II. Зымшаҕгара ргэынтоу аитакрақәа

Аҕсни Цхинвалтэи арегион/Аахыц Уаҕстэылеи ркны икоу атагылазашьа иазпхьагэатаны, атыпэнтэи ауааҕсыра Қырттэыла иреихазоу ацарануртакэа рталара аганахьала ирымоу алшара аиҕтэрей, иреихазоу атара бзиа роуратэы атагылазашьақәа рзейкэыршэарей амзыла, Қырттэыла аихабыра, Қырттэыла азакэан ашка иашьашэалоу аҕсахрақәа аларгалоит, убри иалтшэаны, зызбахэы хэоу арегионкэа рфы ашкол иалгаз, атара назыгзар зтаху **ауааҕсыра рзы атаратэ қыпшылары алахэызаара апроцесс дырмарионт.**

Ари ахырхартала, ицегы алшарақәак рзейкэдыршэоит:

1. Амилаттэ ҕышэарақәа раан аквотақәеи ахэынтқарратэ грантқәеи

Амилаттэ ҕышэарақәа итины, ҕышышыкэсатэи абакалавриат ағы, ма иашьашэалоу азанааттэ царануртағы ишиашоу атара назыгзар зтаху дарбан хағызаалакгы, амилаттэ ҕышэарақәа рытира аан аквотеи ахэынтқарратэ гранти рхархэара илшоит (шыкэсык ала 1500ык ирзалху аквота ахэақәа иртагзаны).

2. Иаку амилаттэ ҕышэарақәа рытира аурыс бызшэала, иара убас, аҕсуа/ауаҕс бызшэакэа рыла

1+4 асистемалеи уи иацу ақыртуа бызшэафэи аеазыкацаратэ курс ахысреи ацынхэрас, иаку амилаттэ пышэарақэа итины, ишиашоу пышышыкэсатэи абакалавриаттэ аөазарафэи ацара назыгзар зтаху Аҕсни Цхинвалтэи арегион/Аахыц Уаҕстэылеи ирықэынхо ауааҕсыра, иаку амилаттэ пышэарақэа раан, ахатэ бызшэа ахасабала, аҕсуа/ауаҕс бызшэа ртиир рылшоит, егырт аҕышэарақэа – аурыс бызшэала.

3. Азеипҕш гэырцкэыл азы атест ацынхэрас, аҕсуеи ауаҕси бызшэакэа рзы атест 1+4 апрограмазы

Уи адагы, аҕсуааи ауаҕси абитуриентцэа рзы 1+4 асистема ала иреихазоу ацараиуртақэа рталара апроцесс мариахоит. Лымкаала, «Иреихазоу ацара иазку» Қыртгэыла азакэан иашьашэалоу аҕсахрақэа аларгалоит, уи иалтцшэаны, аҕсуеи ауаҕси абитуриентцэа, азеипҕш гэырцкэыл азы атест афэи икоу ачыда терминкэа рымшала ари аҕышэара атира ахырцэыуадаоу акынтэ, урт 2018 шықэсазы иаку амилаттэ пышэарақэа раан, зызбахэи хэоу аҕышэара ацынхэрас, **аҕсуа/ауаҕс бызшэа аҕышэара ртиир рылшоит.**

Азеипҕш гэырцкэыл азы атест ацынхэрас, аҕсуеи ауаҕси бызшэакэа рзы атест атира

4. Ашкол ашьтахь ацара анагзаразы аеазыкацаратэ центр изтаху ауаа зегыи рзы

Аҕсни Цхинвалтэи арегион/Аахыц Уаҕстэылеи ирықэынхо ауааҕсыра ибзианы иахьязыкацам акынтэ, урт ирзеикэдыршэоит алшара фыц - ашкол ашьтахь ацара анагзаразы аеазыкацаратэ центри иашьашэалоу апрограмеи, уи зызбахэи хэоу арегионкэа руааҕсыра, дара ирымоу азеипҕш ацара аөазара ашьтыхрей, Қыртгэыла иреихазоу ацараиуртақэеи азанааттэ цараиуртақэеи рфэи ацара анагзара рылшаратэи разыкацарей иазкуп. Ацентр италар рылшоит Аҕсни Цхинвалтэи арегион/Аахыц Уаҕстэылеи ирықэынхо, изтаху ауааҕсыра зегыи.

Аеазыкацаратэ центр чыда

Аеазыкацаратэ программа/ацентр афэи арт ауаа 12-тэи акласс ала иазпҕхьагэатоу апрограма иахысуеит, азыкацаратэ процесс интенсивла имөаҕысуеит, шықэсык ала астудентцэа разыкацарей иахэтоу адырра рытарей иазкуп. Убри акынтэ, абри ацентр абзоурала, зызбахэи хэоу ауааҕсыра иреихазоу ацараиуртақэа рталара рзымариахоит. Аҕсни Цхинвалтэи арегион/Аахыц Уаҕстэылеи ирықэынхо ауааҕсыра иахэтоу ацара аиура алшара ахырымам акынтэ, иацпаны аеазыкацара ртахуп иреихазоу ацараиуртақэа рфэи ацара анагзаразы.

Аҕсни Цхинвалтэи арегион/Аахыц Уаҕстэылеи ирықэынхо астудентцэа зызбахэи хэоу апрограма/ацентр афэи, дара иртаху аматэарқэа рзы аитазыкацара иахысыр рылшоит, иаххэап, ақыртуа бызшэеи алитературей, мамзаргыи аҕсуа бызшэеи ауаҕс бызшэеи рзы, иара убас, иаку амилаттэ пышэарақэа рыла иазпҕхьагэатоу аматэарқэеи, азеипҕш гэырцкэыли, акомпьютертэ программакэеи рзы, абри зегыи абзоурала, иреихазоу ацараиуртафэи иртаху афакультет афэи ацара анагзара иаха ирзымариахоит.

Иара убас, жэларбжыаратэ ацаратэ программақэа рылахэызаара иазфэлымхау абитуриентцэеи астудентцэеи, ари ацентр афэи ироуа адырра **абзоурала жэларбжыаратэ программақэа рхархэара рзымариахоит.**

5. Ағазыкацаратэ центр акурс иахысыз ауаа иреихазоу ацарайуртақэа рфэи ацара анагзара аганахыала ироуа алшарақэа

Иаку ацаратэ курс даналгалак, ауафэи иалихыз амағарқэа рфэи иаҥаху акредитқэа еизигар, Ахэшбаратарей ағышэарақэеи рмилаатэ центр ала имфэаҕоу атестиррей аминималтэ компетенция ахэаа ахысрей иалтшэаны, астудент, иаку амилаатэ ҕышэарақэа рыдагы, абакалавриат афэи ацара наигзар илшоит.

**Иреихазоу ацара аиура
амилаттэ ҕышэарақэа рыда**

Убри ақынтэ, **ағазыкацаратэ программа/ацентр аартра абзоурала, Аҕсни Цхинвалтэи арегион/Аахыц Уаҕстэылеи ирықэынхо ауааҕсыра, Қырттэыла икоу, атыҕантэи, иара убас, ахэаанырцэтэи иреихазоу ацарайуртақэа рхархэара аганахыала иаха алшара роуеит, ари апроцесс ацаратэ процедуратэ ганахыала, иаха ирзыманшэалахоит.**

6. Азанааттэ ацара аиура

Иаку амилааттэ ҕышэарақэа раан иреихазоу ацарайурта аталаразы иаҥаху акэаталақэа ззеизымгаз, мамзаргы **ағазыкацаратэ центр афэи акурс ахысра ашыташь атестирра алтшэақэа рыла акритериумқэа зыназымгаз, Аҕсни Цхинвалтэи арегион/Аахыц Уаҕстэылеи ирықэынхо абитуриентцэа, азанааттэ ацара аиуреи азанааттэ царайуртақэа рталарей рылшоит.**

7. Арнырхарей астуденттэ нхартеи

Қырттэыла аихабыра Аҕсни Цхинвалтэи арегион/Аахыц Уаҕстэылеи ркынтэ астудентцэа рцара ахэҕса рзыршэоит, аха зызбахэы хэоу арегионқэа ркынтэи Қырттэыла иреихазоу ацарайуртақэа ирталаз ауаа реихара рынхарта ахэҕса, ауада ақыбра ашэарагы рцэыуадафуп. Қырттэыла аихабыра рзы ағыжэара амазауеит ас еипш икоу ахэара ала ирыдтаалаз ауаа рырзахалқэа рыхэаҕшрей ацхыраара рытарей.

Иара убас, Қырттэыла аихабыра аусура иафуп астуденттэ нхартақэа рыргыларей астудентцэа анхартала рейқэыршэарей ахырхартала. Абри афэи акорпусқэа дыргылараны икоуп Қарти, Қэтешыи, Батыми, Гории, Ахалцихеи. Зызбахэы хэоу анхартақэа Аҕсни Цхинвалтэи арегион/Аахыц Уаҕстэылеи ркынтэ Қырттэыла иреихазоу ацарайуртақэеи азанааттэ царайуртақэеи ирталаз астудентцэа рзы иазҕыағэатоуп.

Жэләрбжьаратэ ацаратэ программақәа реалархәрей ахәанырцэ ацара анагзаразы иашьашәалоу амеханизмқәеи апроцедурақәеи реиҕкаара/рымариарей

I. Ауааы иоуз иреихазоу ацара азхацара

2009 шыкәсазы Қырттәыла ацарей ацарадыррей рминистрра ирыдыркылаз N147-и N1067-и ақәцарақәа рыла ихәаақәцоуп «Импыцахалоу ацакырадгьылқәа рҕеи ауаа ироуз азеипштәи иреихазоуи ацара азхацара» апроцедурақәа. Убри ақынтә, иреихазоу ацара азхацара апроцедура мөаҕнагоит Қырттәыла ацарей ацарадыррей рминистрраҕы икоу Ацара ахатабзиара айбьтәра амилаттә центр.

Аҕсни Цхинвалтәи арегион/Аахыц Уаҕстәылеи ирыкәынхо, дара ироуз ацара иазхатцар зтаху ауааҕсыра, азақәан ала ишьақәыргылоу иашьашәалоу аорган иадцааланы, иаларцароуп абыратә азыхәамтеи, ихатара зыршахатуа адокумент, ма астатус нейтралтә документи, иара убас, импыцахалоу ацакырадгьыл аҕеи ацара аиура афакт зыршахатуа асертификат/диплом, мамзаргы даеа документк. Иара убас, иаирбароуп ацара аиура афакт шыақәзырбәбәаша аконкреттә ашахатцәа, мамзаргы ицәыригароуп зызбахәы хәоу ашахатцәа ркынтә анотариустә ҕкарала ишьақәырбәбәоу абыратә чанаба.

Иреихазоу ацара азхацара астатус-нейтралтә механизм

Иреихазоу ацара иазхарцар, ицәыргоу адокументация ангәарталак ашьтахь, Ацара ахатабзиара айбьтәра амилаттә центр итнажьюеит аиндивидуалтә административ-зинтә акт, уи ишьақәнарабәбәоит Аҕсни Цхинвалтәи арегион/Аахыц Уаҕстәылеи рҕеи иреихазоу/абжьаратэ ацара аиура афакт. Зызбахәы хәоу акт ашьата ала, аконкреттә хаҕеи, Қырттәыла еҕеи ахәтаҕеи икоу иреихазоу ацараиуртақәа рҕеи, ма ахәаанырцэ ацара анагзара азин иоуеит. **Ацара аиура азхацара апроцедура ахәҕса ақәым.**

II. Имөаҕгоу аитакрақәеи ацара аиура азхацара апроцедура армариарей

Ацара азин айкәыршәарей, иара убас, Қырттәыла еҕеи ацакырадгьыли ахәаанырцәи ацара аиура ацхраарей амзызла, Қырттәыла айхабыра акырза идырмариет Аҕсни Цхинвалтәи арегион/Аахыц Уаҕстәылеи ауаа ироуз **иреихазоу ацара азхацара апроцедура, иара убас, иаҕырцеит азхацара астатус-нейтралтә механизм.**

Лымкаала, 2017 шыкәса ажьырныхәа 11 рзы, Қырттәыла ацарей ацарадыррей рминистрра 2009 шыкәсазы ирыдыркылаз N1067 ақәцара аҕсахрақәа алагалан, убри иалтшәаны, Аҕсни Цхинвалтәи арегион/Аахыц Уаҕстәылеи ирыкәынхо ауааҕсыра ирылшоит:

- иреихазоу атцара азхатцара амзызла, Атцара ахатабзира айфьтэра амилаттэ центр ашка арзахал алатцара **аелектронтэ режим ала, апсышэалагы;**
- арзахали уи иацу адокументациеи Атцара ахатабзиара амилаттэ центр ашка алатцара **астатус - нейтралтэ механизм ахархэара ала - жэларбжьаратэ айфекаара ацхыраара ала;**
- иреихазоу атцара азхатцара административтэ процедура алахэызаарей, иашьашэалоу адокументация ацэыргарей, атцара аиура афакт ашыакэырфэбэарей зызбахэы хэоу амеханизм ахархэара ала, лымкаала, ауафы атцара аиура афакт ашыакэырфэбэаразы дадцаалар илшоит Апснй Цхинвалтэй арегион/Аахыц Уафстэылей икоу, иашьашэалоу азинмчы змоу жэларбжьаратэ айфекаара, ускан уи **иаццаны аршахатгакэа рцэыргара икэшэом;**
- Апснй Цхинвалтэй арегион/Аахыц Уафстэылей инхо ауафы Кырттэыла атэылауаф ихатара зыршахатуа адокумент (ма анейтралтэ гэраргага) имамзар, ихы иаирхэар **илшоит хаталатэй аномер ала арегистрания иазку астатус нейтралтэ механизм,** мамзаргы хаталатэй аномер адагы ицэыригар илшоит иара имоу, ихатара зыршахатуа даеа документк;
- Атцара ахатабзиара айфьтэра амилаттэ центр афынтэ атцара азхатцара административтэ акт зауа **ауафы зызбахэы хэоу акт итазар калонит жэларбжьаратэ айфекаара ацхыраара алагы.**

Имшапгоу аитакракэа рыбзоурала, Апснй Цхинвалтэй арегион/Аахыц Уафстэылей инхо ауафы Атцара ахатабзиара айфьтэра амилаттэ центр дадцааланы, атцара азхатцара илшоит **аелектронтэ хархэага ала, Кырттэыла анапхгара изхылапшуа ацакырадгыл ашка дмаакэа, Кырттэыла атэылауаф ихатара агэраргага, иара убас, иарбанызаалак даеа документк ада** (аха, иара убас, амч амоуп уаанза иказ апроцедурагы). Апснй Цхинвалтэй арегион/Аахыц Уафстэылей ауафы иоуз атцара азхатцара иазку, Ахатабзиара айфьтэра амилаттэ центр афынтэ ауафы иоуа акт абзоурала, зызбахэы хэоу арегионкэа ирыкэынхо ауафы **жэларбжьаратэ ацаратэ программакэа рылахэызаарей ахэанырцэ атцарей илшоит.**

Кырттэыла аихабыра иатаху зегы карцоит ауафы зызбахэы хэоу арегионкэа рфы иоуз атцара азхатцаразы **Атцара ахатабзиара айфьтэра амилаттэ центр ашка аелектронтэ хархэагала, ма асырала арзахал алатцара илшаратэы егырт абызшэакэа рылагы,** иаххэап, апсышэала, ауафс бызшэала, англаз ма аурыс бызшэала. Убри абзоурала, Апснй Цхинвалтэй арегион/Аахыц Уафстэылей ауаапсыра, дара ироуз атцара азхатцара иаха иазфэлымхахоит, уи адагы атцара азхатцара апроцедурагы иаха имариахоит.

Кырттэыла атцарей атцарадыррей рминистрра, 2009 шыкэса хэажэкыра 19 рзы «Импыцахалоу атцакырадгылкэа рфы ауафы иоуз азеипш атцара азхатцара» иазкны ирыдыркылаз N147 ақэцара ашка апсахракэа алагалара ргэыитоуп, убри иалтшэаны, Апснй Цхинвалтэй арегион/Аахыц Уафстэылей инхо ауафы, итахар, зызбахэы хэоу атцакырадгыл афы иоуз **азеипш атцара азхатцара илшоит аелектронтэ хархэага ала, Кырттэыла анапхгара изхылапшуа ацакырадгыл ашка дмаакэа, Кырттэыла атэылауаф ихатара агэраргага ада.**

III. Жэларбжьаратэ ацаратэ программакэа рылахэызаара

Ацакы ду амоуп Аҗсни Цхинвалтэи арегион/Аахыт Уаҗстэылеи ирықэынхо ауааҗсыра ацара аҗазарақәа зегы, иара убас, Қыртэыла егы ацакырадгыл аҗы ацара аганахыла икоу алшарақәеи, жэларабжыратэ ацаратэ программақәеи ирызкны аинформация рытара.

Убри азыхэан, **ахэынтқарратэ министр иаппарат авебақәа (www.smr.gov.ge) иануп ахэанырцэ ацаразы икоу апрограммақәеи алшарақәеи ирызку аинформация ақыртуеи, аурыси, анҗлызи абызшэақәа рыла.** Аинформацияҗы аарҗшуп Евроеидгыла иалоу еиуеиҗшым атэылақәеи, Швейцариеи, Америкеи, Тыркэтылеи, Азия атэылақәеи рҗы Қыртэыла инхо ауааҗсыра рзы астипендиакәеи, абакалавриати амагистратуреи адокторантуреи рҗы ацареи аганахыла икоу алшарақәа, урт иреиуп Евроеидгыла апрограмма ERASMUS+, Вишеградтэи агэыҗ атэылақәа рфонд астипендиакәеи, Британиатэи Chevening, Германтэылатэи DAAD, Америкатэ Fulbright программақәа, уб. егы.

Ақыртуеи, аҗсуеи, ауаҗси, аурыси, анҗлызи, аермани, азербайҗыани абызшэақәа рыла **авеб-портал аҗцара** иалагарц рҗы иҗоуп, уака ианызауеит ацара аусхкы аҗазарақәа зегы ирызку аинформация (азеиҗш, иреихазоу, азанаатэ ацара). Зызбахэы хэоу авеб-портал абзоурала, Аҗсни Цхинвалтэи арегион Аахыт Уаҗстэылеи ирықэынхо ауааҗсыреи, аетникатэ аицареи, адиаспореи инартбауу аинформация роуеит. Авеб-портал абзоурала, иазҗлымхау ауаа зегы, аинтерактивтэ режим аҗы, дара иртаху аинформация еилыркаар рылшоит.

Жэларабжыратэ ацаратэ программақәа рылахэызаара азыхэан, ацакы чыда аиуеит **атэым бызшэа адырра**, Аҗсни Цхинвалтэи арегион/Аахыт Уаҗстэылеи ирықэынхо ауааҗсыра ари аганахыла апроблемақәа рымоуп. Қыртэыла аихабыра, ари ахырхарталагы жэларабжыратэ партниорцэа ркны аусеицара иаҗуп. Жэларабжыратэ партниорцэа рыцхыраара ала, зызбахэы хэоу арегионқәа ирықэынхо атэым бызшэа арцаҗцэа ацаратэ методологияҗы атренингқәа рзымҗаҗгара иалагахэит. Аамтакала, Қыртэыла аихабыра жэларабжыратэ еиҗкаарақәеи Қыртэыла икоу ацаратэ центрқәеи ркны аусеицара дырбэҗоит Аҗсни Цхинвалтэи арегион/Аахыт Уаҗстэылеи ркны **атэым бызшэа ацаратэ акыраамтатэи, зыҗазара хараку акурскэа раартразы.**

Қыртэыла аихабыра ахэанырцэ ацара зтаху ауааҗсыра зегы ирыцхрауеит, ари апроцесс акрызцазкэа афинанстэ хытцыртакэа ирыдхэалоуп. 2014 шықэса лацаразы, Қыртэыла Аҗыза-министр иҗшыгара ала, еиҗкаан **Жэларабжыратэ ацаратэ центр**, уажэазы уи Қыртэыла ацареи ацарадырреи рминистрра иацанакэит. Зызбахэы хэоу ацентр, ауааҗсыра зегы, Аҗсни Цхинвалтэи арегион/Аахыт Уаҗстэылеи ирықэынхо ауааҗсырагы уахь инрылацаны, Европеи Америкеи, Азиеи иреиҗу ауниверситетқәа рҗы абакалавриати, амагистратуреи, адокторантуреи рҗы ацара аиураҗы ирыцхрауеит, иқәҗиароу апликантцэа **ацаразы аҗара рзоурышьтуеит.**

Атэым бызшэа ацара
ацхраара аҗ-регионк
рҗы

Ацентр арзахал аларцар рылшоит ахэанырцэ ацара анагзареи уи азыхэан аҕара аиуреи зтаху ауаа. Убри азыхэан, америкатэ, европатэи, ма азиатэ университеткэа зхала ирыдтааланы, итцоуроу атак зауз ауаа, есышықәса, атэым тэылаҕы ацареи анхареи ахарцкэа рыхџаразы, Жэләрбжьаратэ ацаратэ центр иадцаалар рылшоит авеб-даҕыа www.iec.gov.ge ала, арт ауаа ацентр иаларцо арзахал ацзароуп иашьашэалоу адокументациягы. Ацентр аҕы адокументация гэатаны, аҕара азоушьтра иазкны азбара рыдыркылоит.

Ахэанырцэ апара аҕара
азоушьтра

IV. Ахэанырцэка адэықәлара

Ахэанырцэ иреихазоу ацара аиуреи жэләрбжьаратэ ацаратэ программакэа рҕы алахэызаареи азыхэан, **ауафы иашьашэалоу аныкэаратэ документ имазароуп.**

Аҕсни Цхинвалтэи арегион/Аахыц Уаҕстэылеи ирықэынхо ауааҕсыра реихара азакэантэ ныкэаратэ документ рымам. Урыстэылатэи Афедерация ала закэандарала имџаҕгаз апаспортизация апроцесс иалтшэаны, ауааҕсыра реихара, Ақэеи Цхинвали иҕоу Урыстэыла «ацхаражэхэарақәа» рҕы ироуз азакэандаратэ аурыс паспорткэа роуп ирымоу. Жэләрбжьаратэ уаажэларра ари адокумент иазхарцом, избанзар ауаа ари адокумент роуеит жэләрбжьаратэ зин априцип аилагара ала, зызбахэы хэоу адокумент змоу ауааҕсыра аныкэаратэи ацаратэи авизақәа рыртом.

Қыртэыла аихабыра, агуманитартэ принципкэа иазҕхьагэатаны, Аҕсни Цхинвалтэи арегион/Аахыц Уаҕстэылеи ирықэынхо ауааҕсыра рхы иакэитны аитацреи жэләрбжьаратэ ныкэареи рылшаратэы, еиуеиҕшым алшарақәа рыдаргалоит:

Қыртэыла атэылауаф ипаспорт

Қыртэыла аихабыра Аҕсни Цхинвалтэи арегион/Аахыц Уаҕстэылеи ирықэынхо ауааҕсыра ахэанырцэка ацара рылшаратэы, **Қыртэыла атэылауаф ипаспорт рыдаргалоит.**

2017 шықәса хэажэқыра 28 инаркны, Қыртэыла атэылауаф ипаспорт агара апроцесс Евроеидгыла атэылақәа рҕы авизада аитацра алшарагы иадхэалоуп, уи Евроеидгылақны Қыртэыла ассоциацияи аусеицуреи иабзоуроуп. Убри иалтшэаны, Қыртэыла атэылауаф ипаспорт змоу ауаа, авизада, аҕхэара кьаҕ ала, Шенгентэи азона атэылақәа рахь идэықәлар рылшоит (180 мшы рыџнуцқала 90 мшы рыла).

Қыртэыла аихабыра, Евроеидгылақны аполитикатэ ассоциацияи аекономикатэ интеграцияи ирхылцуа ахырхагара, Шенгентэи азона атэылақәа рҕы авизада анеиааирагы уахь иналатаны, Аҕсни Цхинвалтэи арегион/Аахыц Уаҕстэылеи ирықэынхо ауааҕсырагы ирыдаргалар ртахуп. Убри акынтэ, зызбахэы хэоу арегионкэа ирықэынхо ауааҕсыра, Қыртэыла атэылауаф ибиометриатэ паспорт роурц азыхэан, Ахэынҕарратэ мацзурақәа рҕиара агентра иарбаньзаалак ацакырадгылтэ мацзура, Аиустиция афны, мамзаргы Ауаажэларратэ центр иадцаалар рылшоит.

Ас еипш икоу ацентрқәа аартуп Гории Жэыргыты ақалақкәеи, иара убас, аикәшаратэ цәахәа иазааигәаны – Орсантиеи, Рухии, Мецьврисхевии ақытақәа рғғы. Қырттэыла атэылауаф ибиометриатэ паспорт ала, арт ауаа, рхы иакәйтны, авизада Европака идэықәлар рылшоит, ағхәарақәафлатэи ацаратэ визитқәа рыла, ма ағхәара ду ала ацаратэ программақәа рылахэызаара амзызлагғы.

Қырттэыла аихабыра, Аҕсни Цхинвалтэи арегион/Аахыц Уаҕстэылеи ирықэынхо ауааҕсыра рзы Қырттэыла атэылауафра ашыақэыргыларей арт ауаа **Қырттэыла атэылауаф ихатара агәраргага/абиометриатэ паспорт рытарей аҕкара армариара** ргэытоуп.

Авиада анеиааира,
Қырттэыла атэылауаф ипаспорт аиура
аҕкара армариара

Лымкаала, изтаху ауафы атэылауафра изышыақэыргыларе амзызла, Ахэынтқарратэ мацзурақәа рғиара агентра, Аҕсни Цхинвалтэи арегион/Аахыц Уаҕстэылеи рғы ауаа ироуз адокументкәеи зызбахэы хәоу арегионқәа рғы аиреи, аҕсреи, аибагара/аилыцреи, анхарей зыршахатуа афакткәеи рышыаата ала, еиуеипшым адокументкәа рытара алшара аиуеит. Апроцедура ахәҕса ақэзауам азақәан ала ишыақэыргылоу ағхәарақәа иртагзаны (иатаххар, ирласу аҕкаралагғы).

Астатус нейтралтэ документ

Аҕсни Цхинвалтэи арегион/Аахыц Уаҕстэылеи икоу аполитикатэ тагылазаашыа амшала, зызбахэы хәоу арегионқәа ирықэынхо ауааҕсыра Қырттэыла атэылауаф ипаспорт агара аганахыала лассы-лассы еиуеипшым апроблемақәа рызцэыртцеит. Убри ақынтэ, 2011 шықәсазы, Қырттэыла аихабыра, Аҕсни Цхинвалтэи арегион/Аахыц Уаҕстэылеи ирықэынхо ауааҕсыра рзы **идырмазент астатус-нейтралтэ ныкәаратэ документ.**

Анейтралтэ ныкәаратэ документ дырмазент Атэылауафратэ авиация жәларбжьратэ еиҕкаара (ИАО) астандарткәеи ахәарақәеи инрықэыршәаны. Уи, атэылауафра азцаара аганахыала, анейтралтэ кәзшыа амоуп. Убри ақынтэ, анейтралтэ ныкәаратэ документ змоу ауаа, Қырттэыла аиурисдикция иазхамтақәагғы, ахәанырцә аитацра рылшоит.

Анейтралтэ ныкәаратэ документ агара калоит Ахэынтқарратэ мацзурақәа рғиара агентра иарбанызаалак ацакырадгылтэ мацзура, Аиустиция аоны, мамзаргғы Ауаажәларратэ центр ағы. Адокумент згар зтаху ауафы арзахал алейтар илшоит хатала, аотариустэ ҕкарала ишыақэырбэҕоу агәраргага змоу ахҕатэи ахағы ила, мамзаргғы аелектронтэ режим ала, Ахэынтқарратэ мацзурақәа рғиара агентра авеб-дакыа ахархәарала. Ауафы анейтралтэ ныкәаратэ документ игар илшоит арзахал ианалеитцалак ашытахы аусуратэ жәамш рыөнүцқала. Адокумент 10 шықәса ағхәара амоуп, уи арғыцра калоит.

Жәларбжьратэ уаажәларра анейтралтэ ныкәаратэ документ иакәшахатхеит аитацра ахакәитра аикэыршәаразы альтернативтэ хархәагеи, анейтралтэ ашыаата ала апроблема азбара алшарей ахасабала. Уажәазы, ари адокумент иазхарцеит 12 хэынтқарра (урт рыбжьра Евроеидгыла иалоу 9

хэынтқаррак) - Чехиа, Литва, Латвия, Естониа, Словакиа, Польша, Болгариа, Румынтэыла, Венгрия, Иапониа, Израиль, Америка.

Егырт астатус-нейтралтэ алшарақәа

Ацара, агэабзиарахьчара, агуманитартэ зцаарақәа, агэрейбагара аиташьақэыргылара ухэа, еиуеипьшым амзыкәа рыла ахэаанырцәка ацара азцаара иадхэаланы, Қырттэыла аихабыра апрагмативтэ, иманшэалоу, агуманитартэ, астатус-нейтралтэ принципқәа роуп напхгагас ирымоу. Ас еипьш икоу азнейшья ала иазпъхьагэагоуп аконвенциа иатцанамкәа, аполитика иадхэалам еиуеипьшым ахархэагақәа рыла, аймак амшала азарал зауз ауаа ртахрақәа рынагзара.

Апъсни Цхинвалтэи арегион/Аахыц Уапъстэылеи ирықэынхо ауаапъсыра аконкреттэ **жэларбжьаратэ ацаратэ программақәа рхархэара рылшратэи атагылазаашьяқәа рзейкэыршэара амзызла, аполитика иадхэалам азнейшья** ала иазпъхьагэагэазар калоит Евроеидгыла иалоу ахэынтқаррақәа ркынтэ амилаттэ laissez-passer, мамзаргыи уи иеипьшу адокумент аиура, ма апъшэмара змоу атэыла аөнүцкәтэи азакэанпъцара инакэыршэаны, егырт акреативтэ, нейтралтэ алшарақәа рыпъшаара.

Жэларбжьаратэ ныкэаразы астатус-нейтралтэ лшарақәа

Аиндивидуалтэ тагылазаашьяқәа раан, Қырттэыла аихабыра, жэларбжьаратэ партниорцәа ркны ас еипьш икоу астатус нейтралтэ алшарақәа рылацаажэара иазыхиоуп.

Азанааттэ ацара аиуреи аквафикация аиьтэреи ацхраара

Қырттэыла аихабыра рзы ахадаратэ цакы змоу ахырхартақәа иреиуп хәпъхьака аусурта апъшаарей, ахатэ бизнес алагарей азыхэан ацаус ацъармыкья иашьяшэалоу, аконкуренциа зылшо, зквалификация бзиоу акадрқәа разыкәтцара амзызла, Апъсни Цхинвалтэи арегион/Аахыц Уапъстэылеи ирықэынхо ауаапъсыра азанааттэ ацара аиура алшара рзейкэыршэарей зызбахэи хэоу арегионқәа ирықэынхо ауаапъсыра рквалификация аиьтэреи. Уажэазы атагылазаашья злакоу ала, ацакы ду амоуп Апъсни Цхинвалтэи арегион/Аахыц Уапъстэылеи ирықэынхо ауаапъсыра **азанааттэ ацара аиуразы алшара рзымариара.**

Уажэазы, ахэынтқарратэ азанааттэ ацаратэ усбартақәа икоуп цака еикэыпъхьазоу акалакькәа рфы:

- Жэыргыт
- Цаленцьиха (ак. Цьвари)
- Гори
- Ахалцихе
- Багым
- Қобулети

- Пџут
- Қарт
- Местиа
- Қәтешь
- Озургети
- Телави
- Гурџаани (Качрети)
- Рустави
- Амбролаури
- Тџибули
- Сагурамо
- Тианети
- Стеџантминда
- Гудаури
- Ахмета
- Лагодехи
- Дедоџлистџкаро
- Баџдати
- Самтретиа
- Сенаки

Қырттэыла айхабыра рзы ахадаратэ цакы змоу ахырхартақәа ирейуп хаџхьақа аусурта аџшаарей, ахатэ бизнес алагарей азыхэан аџаус аџармыкыа иашьашэалоу, аконкуренция зылшо, зквалификация бзиоу акадрқәа рызкытара амзызла, Аџсни Цхинвалтэи арегион/Аахыц Уаџстэылеи ирықэынхо ауааџсыра азанааттэ ацара аиура алшара рзейқэыршэарей зызбахэы хэоу арегионқәа ирықэынхо ауааџсыра рквалификация айџтэрей. Уажэазы атагылазаашьа злақоу ала, ацакы ду амоуп Аџсни Цхинвалтэи арегион/Аахыц Уаџстэылеи ирықэынхо ауааџсыра азанааттэ ацара аиуразы алшара рзымариара.

2018 шықэсазы азанааттэ ацаратэ усбартақәа аадыртраны иџоуп Хобии Зестафонии акалакықәа рџы.

Аџсни Цхинвалтэи арегион/Аахыц Уаџстэылеи ирықэынхо ауааџсыра хыхь еикэыџхьазоу иарбаньзаалак ахэынтқарратэ азанааттэ ацаратэ усбарта италар рылшоит.

Қырттэыла атэылауаф ихатара агэраргага змоу ауаа ирываргыланы, **азанааттэ ацаратэ усбартақәа ирталар рылшоит анейтралтэ документ змоу, мамзаргы хаталатэи аномер ала ашәкэы итаоу ауааџсыраггы.** Азанааттэ ацара заур зтаху ауаа арегистратиа иахысыр рылшоит аелектронтэ хархэага ала (www.vet.emis.ge).

Азанааттэ ацара аиура
ирмариоу аџкарала

Аџсни Цхинвалтэи арегион/Аахыц Уаџстэылеи ирықэынхо ауааџсыра рзы ари апортал еикэыршэазауеит егьырт абызшәақәа рылагы.

Ахэынтқарратэ азанааттэ апаратэ усбартақәа рфэ апаратэ процесс мөапысуеит акыртуа бызшәала. Аха, аетникатэ аитцара ахатарнакцәа, азанааттэ усбарта ианталалак ашьтахь, ацара иалагаанза, рзанаат иазпъхьагәатаны, апаратэ программа иахысырц азыхәан, хымз - фымз рыөнудкала акыртуа бызшәа рцар рылшоит. Азанааттэ ацара, бжеихарала, атехникатэ хырхарта амоуп, атеориатэ компонент мацк ацуп. Убри акынтэ, Апъсни Цхинвалтэи арегион/Аахыц Уапъстәылеи ирықәынхо ауаапъсыра, иртаххар, рхы иадырхәар рылшоит зызбахәы хәоу 3 - 6 мзтэи акыртуа бызшәа ацаратэ курс. Иатаххар, арт ауаапъсыра, ацара апроцесс аан аитагааггы дрыртоит.

Қобулетии Качретии икоу ахэынтқарратэ азанааттэ апаратэ усбартақәа рфэ азеипъш нхарта еифыркаахьейт, азанааттэ усбартақәа ирталаз ауаа, уақа анхара рылшоит ахэынтқарра ахарцъла. Уажәазы азеипъш нхартақәа реифекаара иафуп Сенакии Местиеи икоу азанааттэ усбартақәа ркны, арт аусурақәа хдыркәшоит 2018 шықәсазы. Убри иашьашәаланы, **Апъсни Цхинвалтэи арегион/Аахыц Уапъстәылеи ирықәынхо ауаапъсыра, ахэынтқарратэ азанааттэ апаратэ усбартақәа рфэ еифекаау азеипъш нхартақәа рфэ ахэынтқарра ахарцъла анхара рылшоит.**

2018 шықәса жәабран 12 рзы Қырттәыла аихабыра ирыдыркылаз N76 ақәцара ала ишьақәырбәбәан аусурта иашьтоу ауаа рзанааттэ азыкацарей аитазыкацарей, аквалификация аифьтәрей иазку ахэынтқарратэ программа.

Азеипъш студенттэ
нхарта ахархәара

Апрограма хықәкыс амоуп ацәаус ацәармыкәафэи зеггы реиха иртаху азанаатқәа рзы ауаа разыкацарей реитазыкацарей, мамзарггы аусуратэ тыпъ афэи апышәара ахысра ала урт рконкурентциалшара аизырхәрей, убри ала, аусурта иашьтоу ауаа аусурта апышаарафэи ацхыраара рытәрей.

Ауаа рыпъстазаашьа аифьтәрей мышхәабазара аиқәыршәарей амзызла, аусурта иашьтоу ауаа аусурта апышаарафэи ацхыраара рытаразы ахадаратэ цакы амоуп ацәаус ацәармыкәафэи имөапысуа аитакрақәа инрықәыршәаны атәылауаа ркомпетенциакәеи ргәырпкәыли арәиара. Еиуеипъшым азанаатқәа рзы азыкацарей аитазыкацарей апроцесс мөапысуеит азанааттэ апаратэ программақәа мөапызго аусбартақәеи урт аус рыщызуа, ауаа аусуртала еикәзыршәо аифекаарақәеи рфэи. Апрограма фымз инаркны пъшьымз акынза инагзахоит. Апрограма ала иазпъхьагәатоуп **ахэынтқарра акынтэ афинансыркра аваучер асахьала.**

Қырттәыла аихабыра рызбарала, 2017 шықәса инаркны, ари апрограма рхы иадырхәар рылшоит Апъсни Цхинвалтэи арегион/Аахыц Уапъстәылеи ирықәынхо ауаапъсырей аетникатэ аитцара ахатарнакцәеи. Апрограма аеалархәразы зда пъсыхәа икам тагылазаашьоуп ацара абазатэ аөазара ахысра зыршахатуа адокумент амазаара, аха зызбахәы хәоу ауаапъсыра ари атагылазаашьа рыдкысллом. Убри акынтэ, Апъсни Цхинвалтэи арегион/Аахыц Уапъстәылеи ирықәынхо ауаапъсырей аетникатэ аитцара ахатарнакцәеи ас еипъш икоу адокумент рымамзарггы, апрограма ала иазпъхьагәатоу аматцура рхы иадырхәар рылшоит. Иара убас, иазгәататәуп, зызбахәы хәоу ауаапъсыра, егырт ахәахьақатаөцәа рааста, апыжәара шранашьоу.

Иазгәататәуп, Апъсни Цхинвалтэи арегион/Аахыц Уапъстәылеи рфэи ауаа ироуз азанааттэ ацара азхатцара апықара макъана ишыкам. Абарт арегионқәа ирықәынхо ауаапъсыра Қырттәыла анапхгара изхылапъшуа ацакырадггыл афэи аусурта апышара ма аусура анагзара рылшратәы, Қырттәыла

атцарей атцарадыррей рминистрра идырмазеиуеит Апэсни Цхинвалтэи арегион/Аахытц Уауэстэылеи рэы ауаа ироуз азанааттэ атцара азхатцара апроцедура хэаакэызтцо адтца.

Апэсни Цхинвалтэи арегион/Аахытц Уауэстэылеи ирыкэынхо афэр иртаххар, Қыртэыла аихабыра урт ирыцхрауеит Қарти Жэыргыты икоу атехнологиятэ парккэа хэыда - тэсада рхархэарафэы. Уака афэр алабораториакэеи аусуратэ қэыпшыларей рхархэарей, афэыпшыгыракаэеи атехнологиакэеи аусхкы афэы рдырра аиэьтэрей, афэыпшыгыратэ идеиакэа рырфэиарей атехнологиакэа рауэцара аеалархэрей, иара убас, абарт апарккэа рэы икоу асервискэеи аматцуракэеи рхархэарей рылшоит.

2018 шыкэса рашэарамзазы, аикэытхаратэ цэахэа иазааигэаны, Рухи ақытафэы аадыртуеит афэыпшыгыракэа рцентр. Иара убас, Гори ақалакэ афэы атехнологиятэ парк дыргылараны икоуп, уака Апэсни Цхинвалтэи арегион/Аахытц Уауэстэылеи ирыкэынхо ауаапсыра, хэыда-тэсада, еиуеипшыым атренингкэа ирхысыр рылшоит, урт рыбжыара, аинформациатэ технологиякэеи аквалификация аиэьтэрей ахырхарталагы.

Атехнопарк амапзурей атренингкэеи

Иара убас, хауэхака аусурта апэшаара амзысла, акомпьютерей еиуеипшыым акомпьютертэ программакэеи ртар рылшоит.

Афэыпшыгыракаэа рцентр афэы еифыркаауеит аусуратэ қэыпшыларей, акомпьютеркэа руадеи, аконференциатэ зали, атцаратэ уадеи, абиблиотекеи, афабрикация алабораториеи. Афабрикация алабораториафэы афэр ароботикс алагамтатэ етап иахысыр рылшоит, уи атехнологиятэ хырхартала ргэыртқэыл афэиарафэы ирыцхрауеит. Ас еипшы икоу аматцура роур рылшоит Гори ақалакэ афэы.

Қыртэыла аихабыра хыкэкыс ирымоуп афэыпшыгыракаэа рцентри атехнопарки Апэсни Цхинвалтэи арегион/ Аахытц Уауэстэылеи ирыкэынхо ауаапсыра рдырра аиэьтэрей рылшаракаэа рхархэарей ахырылшаша тыпэны ақатцара.

Атцарадырратцаратэ усеицура ацхраара

Қыртэыла аихабыра рзы атакы ду амоуп Апэсни Цхинвалтэи арегион/Аахытц Уауэстэылеи ирыкэынхо атцааоцэеи атцарауааи еиуеипшыым атцаратэи атцарадырратэи агранттэ конкурскэа рылахэызарей, иртаху афинанскэа раиурей, Қыртэыла анапхгара изхылауэшуа атакырадгыл афэы, иара убас, ахэаанырцэ атцарадырратцаратэ усура анагзарей рылшаратэы алшракэа рзеикэыршэара. Иара убас, атакы ду амоуп ақыртуеи апэсуеи ақыртуеи ауаапси атцааоцэеи атцарауааи русеицурей, азеипшы проекткэеи апшыгыракэеи рынагзарей ацхраара азцаара.

2016 шыкэса мшауы 29 рзы Евроеидгылеи Қыртэылеи ирыбжыарцаз «Евроеидгыла атцарей афэыпшыгыгарей апрограма «Горизонт 2020» афэы Қыртэыла ассоциация аикэшахатра» абзоурала, ақыртуа атцааоцэеи, атцарауааи, афэыпшыгыгаоцэеи, иара убас, Қыртэыла ашэкэы итаоу аиуристтэ хафэкэеи (ауниверситеткэа, атцаратэ усбартакэа, ихэынтқарратэым аифекааракэа, анапакра мацкэа, абизнес

Атцарадырратэ усуразы алшара фэыцкэа

еилахэырақәа, афондқәа, ахэынтқарратэ усбартақәа) апрограма ахэақәа иртагзаны имџапысуа, еиуеипышым аусхкқәа ирыцанакәа агранттэ конкурскәа рылахэызаара рылшоит.

Қырттэыла аихабыра егыакэшахатуп, егыацхраауеит зызбахэы хэоу апрограма ахэақәа иртагзаны, азеипыш акыртуа-апысуа / акыртуа-ауапыс ацарадырратэ усура амџапыгара.

Уи адагы, Қырттэыла аихабыра, Апысни Цхинвалтэй арегион / Аахыц Уапыстэылеи ирыкэынхо атцааџцэеи ацарауааи **Фулбраит ихыз зху апрограма** (Fulbright Visiting Scholar Program) ухэа, зцакы дуу жэларабжыратэ царадырратэ програмақәа рфы рылахэызаара иацхраауеит.

Ацарадырратэ усура ацхраарей, афыпышыгаратэй, жэларабжыратэ стандартқәа ирышыашэалоу ацарадырратэй тцаарақәа рырфйарей, Қырттэыла аус зуа ацарауааи икэпышы аццааџцэеи жэларабжыратэ царадырратэ қэпышылары ашка ринтеграциеи амзыла, Қырттэыла еифекаауп **Шоца Руставели ихыз зху Қырттэыла амилаттэ царадырратэ фонд**. Афонд имџапынагоит ахэынтқарратэ агранттэ конкурскэеи, хыкэкылатэй апрограмақэеи апроектқэеи, иара убас, жэларабжыратэ царадырратэ ахақэеи азеипыш проектқэеи ирылахэып. Уажэазы, зызбахэы хэоу аконкурскэеи апрограмақэеи рхы рыладырхэыр рылшоит Қырттэыла атэылауафара змоу ауаапысыра мацара.

Акыртуеи, апысуеи, ауапыси тцааџца русеицура адгыларей ацхраарей амзыла, Қырттэыла аихабыра, **анейтралтэ документ змоу, иара убас, хаталатэй аномер ала арегистрария иахысыз ауаагы зызбахэы хэоу аконкурскэеи апрограмақэеи рылахэызаара рылшарц азыхэан**, афонд имџапынаго аконкурскэеи апрограмақэеи, урт рылахэызаара атагылазаашыақэеи хэаакэызцо иашыашэалоу аихабыратэ акэцарақэеи, Қырттэыла ацарей ацарадыррей рминистрра адцакэеи рыпысахра ргэыпцоуп.

Уи адагы, џ-ганклатэй атцааратэй ацарадырратэй усеицура аикэыршэара амзыла, зызбахэы хэоу аконкурскэеи апрограмақэеи рхэақәа иртагзаны, ишиашоу акыртуа- апысуеи акыртуа-ауапыси азеипыш царадырратэ усура апыара рзоуштыра иазку апрограма чыдақәа рапыцара алшара иалацаажэоит.

Зызбахэы хэоу апрограмақэеи ачыда програмақэеи рыбзоурала, Апысни Цхинвалтэй арегион/Аахыц Уапыстэылеи рфы ари аус иазфэлымхау ауаа ргэыртыкэыл афйарей рквалификация аифытэрей инаваргыланы, етапла, ацарадырратцаратэ усура жэларабжыратэ стандартқэеи аметодологиеи иазкны рдырра еифыртэыр рылшоит, иара убас, арт апроектқэеи апрограмақэеи **Апысни Цхинвалтэй арегион / Аахыц Уапыстэылеи рфы ацара ахатабзиара еифыртэуеит**.

Аихшыаала

Қырттэыла аихабыра имџапыргы айнааларей алахэызаарей аполитика Апысни Цхинвалтэй арегион/ Аахыц Уапыстэылеи ирыкэынхо ауаапысыра ртагылазаашыа аифытэрей, аймак амшала еицэыхарахаз ажэларақәа реинааларей, урт рыбжыара агэрагара аиташыақэыргыларей иазкуп.

Апэсни Цхинвалтэи арегион/Аахыц Уапэстэылеи ирықэынхо ауаапэсыра ртагылазаашыа айфэтарэ ахырхартала ахадаратэ цакы змоу аусхкқэа ирейуп атара. Ари аганахыала, Қырттэыла айхабыра рхы иадырцеит Апэсни Цхинвалтэи арегион/ Аахыц Уапэстэылеи ирықэынхо ауаапэсыра аазарақэа зегы рфэы атара аиура алшарей, ибзиоу ашколнзатэи, азеипэштэи, ирейхазоуи, азанааттэи атара бзиа аиуреи, ахэаанырцэ атарей алшара рзейқзыршэаша амеханизмқэа рапэтарей, апроцедурақэа рырмариарей.

Убри акынтэ, ишэыдаагало адокумент «Еифэу апэеипэш азы ашыафэ» афэы иарбоу Қырттэыла айхабыра ринициативақэа рыбзоурала, Апэсни Цхинвалтэи арегион/Аахыц Уапэстэылеи ирықэынхо ауаапэсыра, ирмариоу, хаамтазтэи жэларибжыаратэ стандартқэа ирышыашэалоу алшарақэа роуеит, зызбахэы хэоу арегионқэа рфэы атагылазаашыа злакоу ала, хазлацаажэо алшарақэа атакы ду рымоуп.

Иара убас, зымшапэгара ргэыитоу аинициативей ауснагзатэқэеи мышхэыбазара айқэыршэарей азеипэш интересқэа рышыата ала аусеицуреи айқэыршэаразы Қырттэыла айхабыра иапэшыыргаз аполитика амшапэгара иацхраауеит.